



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 2250/40 - 2021 ඔක්තෝබර් මස 22 වැනි සිකුරාදා - 2021.10.22

2250/40 ஆம் இலக்கம் - 2021 ஆம் ஆண்டு ஒத்தோபர் மாதம் 22 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. பி. 203/33 (v)

(451 ஆம் அத்தியாயமான) காடு பேணல் கட்டளைச் சட்டம்

(451 ஆம் அத்தியாயமான) காடு பேணல் கட்டளைச் சட்டத்தின் 3ம் 7ம் பிரிவுகள் மற்றும் 64ம் பிரிவின் (3) ஆம் (4)ம் மற்றும் (5)ம் உப பிரிவு ஆகியவற்றின் கீழ் வனசீவராசிகள் பாதுகாப்பு, யானை வேலி மற்றும் அகழிகள் நிருமாணம் உள்ளடங்கலான பாதுகாப்பு நடவடிக்கைகள் மற்றும் காடுகள் மீள் வளர்ப்பு மற்றும் வன வள அபிவிருத்தி இராஜாங்க அமைச்சரினால் ஆக்கப்பட்ட ஒழுங்குவிதிகள்.

விமலவீர திசாநாயக்க,

வனசீவராசிகள் பாதுகாப்பு, யானை வேலி மற்றும் அகழிகள் நிர்மாணம் உள்ளடங்கலான பாதுகாப்பு நடவடிக்கைகள் மற்றும் காடுகள் மீள் வளர்ப்பு மற்றும் வன வள அபிவிருத்தி இராஜாங்க அமைச்சர்.

சொமும்பு,

2021, ஒத்தோபர் 14.

ஒழுங்குவிதிகள்

1. (1) இவ்வொழுங்குவிதிகள் 2021 ஆம் ஆண்டின் 02 ஆம் இலக்க, காடு பேணல் (ஒதுக்கப்பட்ட காடுகள்) ஒழுங்குவிதிகள் என எடுத்துக்காட்டப்படலாம் என்பதுடன் 2021.12.01 ஆந் திகதியன்று நடைமுறைக்கு வருதலும் வேண்டும்.

(2) இவ்வொழுங்கு விதிகளின் ஏற்பாடுகள் எல்லா ஒதுக்கப்பட்ட காடுகளுக்கும் ஏற்புடையனவாதல் வேண்டும்.



2. கட்டளைச் சட்டத்தின் 3 ஆம் பிரிவின் ஏற்பாடுகளின் நியதிகளின்படி காடு பேணுநர் தலைமையதிபதியினால் தயாரிக்கப்பட்ட முகாமைத்துவத் திட்டமானது பின்வருவனவற்றை உள்ளடக்கியிருத்தல் வேண்டும் :-

(அ) ஒதுக்கப்பட்ட காடுகளினுள் உயிர் பல்வகைத்தன்மை, மண் மற்றும் நீர் என்பவற்றைப் பேணுவதற்காகவும் மற்றும் அதன் தனித்துவமான சூழல் முறைமை, மரபணு வளங்கள் மற்றும் அரியதும் தனித்துவமானதுமான தாவரங்கள் மற்றும் விலங்கினங்களின் வதிவிடமாக இருக்குமாறு அவற்றைப் பேணிக்காத்துக்காக்கவும் மேற்கொள்ளப்பட வேண்டிய வழிமுறைகளை உள்ளடக்கியிருத்தல் அத்துடன்

(ஆ) விடயத்துக்கேற்ப பின்வரும் முறைமைகள் அல்லது கட்டளைக்கற்களை உள்ளடக்கியிருத்தல் வேண்டும் :-

- (i) தேவைப்படுமிடத்தும் மற்றும் தேவையானவாறும், ஒதுக்கப்பட்ட காடுகளின் எல்லைகளை நில அளவை செய்தலுக்காகவும் மற்றும் எல்லைகளைக் குறிப்பதற்காகவும் ;
- (ii) அவசியமானவிடத்து, ஒதுக்கப்பட்ட காடுகளை முகாமைத்துவ வலயங்களாகப் பிரிக்கவும் அத்தகைய வலயங்களின் எல்லைகளை மாற்றுவதற்காகவும் ;
- (iii) நடைமுறைப்படுத்தப்படவேண்டிய ஒதுக்கப்பட்ட காடுகளின் முகாமைத்துவத்துக்குத் தேவைப்படுத்தப்பட்ட குறித்துரைக்கப்பட்ட செயற்பாடுகளினுள் இடப்பரப்புக்களை அடையாளப்படுத்துவதற்காக ;
- (iv) ஒதுக்கப்பட்ட காடுகளின் முகாமைத்துவத்துக்குத் தேவைப்படுத்தப்பட்ட செயற்பாடுகளை அடையாளம் காண்பதற்காகவும் மற்றும் அவற்றை நடைமுறைப்படுத்துவதற்காகவும் ;
- (v) ஒதுக்கப்பட்ட காடுகளைப் பாதுகாப்பதற்குத் தோதான பொறிமுறையொன்றை அறிமுகப்படுத்துவதற்காகவும் மற்றும் நடைமுறைப்படுத்துவதற்காகவும் ; அத்துடன்
- (vi) ஒதுக்கப்பட்ட காடுகளின் காட்டு உற்பத்திகளின் நிலையான பயன்பாட்டுக்காக.

3. (1) காடுபேணுநர் தலைமையதிபதி, முகாமைத்துவம் திட்டத்துக்கு அவருடைய அங்கீகாரத்தைக் குறித்துக்காட்டும் பொருட்டு அது இறுதியாக்கப்பட்டவுடன் அவரது கையொப்பத்தை இடுதல் வேண்டுமென்பதுடன் அவ்வாறு அங்கீகரிக்கப்பட்ட முகாமைத்துவத் திட்டத்தின் நடைமுறைப்படுத்துவதற்கு அவர் பொறுப்புடையவராக இருத்தலும் வேண்டும்.

(2) காடுபேணுநர் தலைமையதிபதி ஒதுக்கப்பட்ட காடுகளின் நிலைத்திருப்பினை உறுதிப்படுத்தும் பொருட்டு அவசியமானவிடத்து முகாமைத்துவத் திட்டத்துக்கு திருத்தங்களைச் செய்யலாம் :-

(3) காடுபேணுநர் தலைமையதிபதி, அங்கீகரிக்கப்பட்ட முகாமைத்துவத் திட்டத்தின் கீழ் நடைமுறைப்படுத்தப்படுகின்ற செயற்பாடுகளைக் கண்காணிப்பதில் பின்பற்றப்படவேண்டிய நடவடிக்கைமுறையையும் மற்றும் அத்தகைய செயற்பாடுகள் தொடர்பில் அத்தகைய திட்டத்தின் பயனுறு தன்மையை மதிப்பீடு செய்வதற்காகவும் வழிகாட்டுநெறிகளின் மூலம் குறித்துரைத்தல் வேண்டும்.

4. (1) காடு பேணுநர் தலைமையதிபதியினால், ஒதுக்கப்பட்ட காடுகளின் நிலையான முகாமைத்துவத்தை உறுதிப்படுத்தும் அத்தகைய நோக்கத்துக்காக முகாமைத்துவ உடன்படிக்கையொன்றில் ஈடுபடுவதற்கமைவாக, அவசியமானவிடத்து, சமூகத்தினரின் மற்றும் அரசசார்பற்ற துறையாளரின் பங்களிப்பைப் பெறலாம்.

(2) ஒதுக்கப்பட்ட காடொன்றின் முகாமைத்துவத்துக்காக மேலே குறித்துரைக்கப்பட்டதான முகாமைத்துவ உடன்படிக்கையொன்றினுள் ஈடுபடுவதற்குத் தேவைப்படுகின்றவிடத்து, காடு பேணுநர் தலைமையதிபதியானவர் உடன்படிக்கையைத் தயாரித்தல் வேண்டும் என்பதுடன் அத்தகைய உடன்படிக்கையானது உடன்படிக்கைக்கான திறத்தவர்களாகவுள்ள எல்லா அக்கறைகொண்டுள்ளோரினாலும் கையொப்பமிடப்படுதலும் வேண்டும்.

(3) முகாமைத்துவத் திட்டத்தின் செயற்பாடுகளை நடைமுறைப்படுத்துவதற்கு (1) ஆம் பந்தியின்கீழ் முகாமைத்துவ உடன்படிக்கையொன்று இருக்குமிடத்து, சமூகத்துக்கும் மற்றும் அரச சார்பற்ற துறையினருக்கும் நடைமுறைப்படுத்துதல் நன்மை பயக்குமிடத்தும், காடுபேணுநர் தலைமையதிபதியானவர், சமூகத்தினரால் மற்றும் அரச சார்பற்ற துறையினரால் அத்தகைய காட்டிலிருந்து பெற்றுக்கொள்ளப்பட்ட பணரீதியிலான மற்றும் பணரீதியற்ற நன்மைகளின் விகிதாசாரத்தின் பெறுமதியைப் பிரதிபலிக்கின்ற கட்டணமொன்றைத் தீர்மானித்தலும் சேகரித்தலும் வேண்டும். பெறப்பட்ட நன்மைகளை வெளிவிடாமையானது கட்டளைச் சட்டத்தின் கீழ் தவறொன்றாதல் வேண்டும்.

5. காடு பேணுநர் தலைமையதிபதியின் எழுத்திலான முன்னங்கீகாரமானது முகாமைத்துவத் திட்டத்தின் நடைமுறைப்படுத்தலிலிருந்து எழுகின்ற அல்லது அது தொடர்பான ஏதேனும் கடமையினை நிறைவேற்றும் நோக்கத்திற்காக, ஒதுக்கப்பட்ட காடொன்றினுள் ஏதேனும் செயற்பாட்டில் ஈடுபட்டுள்ளவரான ஒவ்வோர் ஆளினாலும் பெற்றுக்கொள்ளப்படுதல் வேண்டும்.

6. (1) காடுபேணுநர் தலைமையதிபதி உள்ளூர் சமூகத்திற்கு பின்வருவனவற்றிற்காக அனுமதியை வழங்கலாம்:-

(அ) ஏதேனும் ஒதுக்கப்பட்ட காட்டிலிருந்து இறந்த மற்றும் கீழே விழுந்த தடிகளை அகற்றுவதற்காக :

ஆயின்,

(i) அவ்விந்த மற்ருும் கீழே விழுந்த தடிகள் வீட்டு எரிபொருள் தேவைகளுக்கு விற்காகப் பயன்படுத்தப்படலாமென்பதுடன், ஒரு மீட்டர் நீளத்துக்கு மேற்பாத துண்டுகளாக அவற்றை வெட்டிய பின்னர் அத்தடிகள் காட்டிலிருந்து அகற்றப்படுதலும் வேண்டும் ;

அத்துடன்

(ii) ஆளெவரும் ஓரிடத்திலிருந்து இன்னோர் இடத்துக்கு இறந்த மற்றும் கீழே விழுந்த தடிகளை அகற்றதல் அல்லது இழுத்துச் செல்லுதல் ஆகாது என்பதுடன், அவர்கள் காட்டு அலுவலர்களால் சுட்டிக்காட்டப்பட்டவாறான இடங்களிலுள்ள பூச்சிகள், நுண்ணுயிரிகள் மற்றும் வேறு தாவர விலங்கினங்களுக்கான வாழிடங்களை ஏற்பாடு செய்வதற்காக போதியளவானதான இறந்த மரத்தை விட்டு வைத்தலும் வேண்டும் ;

(ஆ) மரபணு மூலவளங்கள், சூழல் முறைமைகள் மற்றும் அரிதானதும் ஆபத்துக்குள்ளானதுமான விலங்குகள் மற்றும் தாவரங்களின் பேணலைப் பாதகமாகப் பாதிக்கின்றதல்லாத முறையொன்றில் ஏதேனும் ஒதுக்கப்பட்ட காட்டிலுள்ள வெட்டுமரமல்லாத காட்டு உற்பத்தியின் சேகரிப்புக்காக மற்றும் அசுற்றுவதற்காக ; அத்துடன்

(இ) நீரூற்று, ஊற்று அல்லது நீர் வளங்களின் நீரோட்டத்தின் மேல் மற்றும் கீழ் பிரதேசங்களில் உள்ள நீரியல் உயிரின வாழ்விடங்களுக்கு இடையூறின்றி குடிநீர் நோக்கத்துக்காக ஏதேனும் ஒதுக்கப்பட்ட காட்டிலுள்ள அத்தகைய இயற்கையான நீரூற்று, ஊற்று மற்றும் இயற்கை வளங்களிலிருந்து நீரைப் பயன்படுத்துவதற்காக.

(2) மேலே குறிப்பீடு செய்யப்பட்ட செயற்பாடுதவிர, அத்தகைய நோக்கத்துக்காக வழங்கப்பட்ட அனுமதியில் தரப்பட்டுள்ளவாறான அத்தகைய நிபந்தனைகளுக்கமைவாகவன்றி வேறுவகையில் செய்யப்படுதலாகாது.

7. (1) ஒதுக்கப்பட்ட காடொன்றில் விஞ்ஞான ஆராய்ச்சியொன்றை நடத்துவதற்கு உட்கருதுகின்ற எவரேனுமான், காடு பேணுநர் தலைமையகத்தினால் தீர்மானிக்கப்பட்டக்கூடியவாறான படிவத்தில் அவருக்கு விண்ணப்பமொன்றைச் செய்தல் வேண்டும்.

(2) காடு பேணுநர் தலைமையதிபதி, அத்தகைய விண்ணப்பத்தைக் கவனத்துட்கொள்வதன்மேல், அட்டவணியில் குறித்துரைக்கப்படக்கூடியவாறான அத்தகைய நியதிநிபந்தனைகளுக்கமைய விஞ்ஞான ஆராய்ச்சியொன்றை நடாத்துவதற்கான அனுமதிப்பத்திரமொன்றை வழங்கலாம்.

(3) இவ்வொழுங்குவிதியின்சீழ் விஞ்ஞான ஆராய்ச்சியொன்றை நடத்துவதற்கு அங்கீகாரமளிக்கப்பட்டுள்ள எவரேனுமால், காடுபேணுநர் தலைமையதிபதியினால் தீர்மானிக்கப்படக்கூடியவாறான கட்டணமொன்றைச் செலுத்துவதற்குத் தேவைப்படுத்தப் படுதல் வேண்டும்.

(4) விஞ்ஞான ஆராய்ச்சியொன்றை நடத்துவது தொடர்பில் அனுமதிப்பத்திரத்தின்சீழ் வழங்கப்பட்ட அதிகாரத்தின் நோக்கெல்லைக்கப்பால் ஏதேனும் கருமம் எழுகின்றவிடத்து, ஆராய்ச்சியை நடத்துகின்ற ஆளினால் காடுபேணுநர் தலைமையதிபதியின் முன்னங்கீகாரம் பெறப்படுதல் வேண்டும்.

8. இவ்வொழுங்குவிதிகளின் நோக்கத்துக்காக -

“காடுபேணுநர் தலைமையதிபதி” என்பது, கட்டளைச் சட்டத்தின் 58 ஆம் பிரிவின் கீழ் நியமிக்கப்பட்ட காடுபேணுநர் தலைமையதிபதி எனப் பொருள்படும் ;

“விறகு” என்பது, 1 மீற்றர் நீளத்தை (3 அடிகள்) விஞ்சாததும், இரு முனைகளிலும் சுற்றளவு 45 சென்றி மீற்றர்களை (18 அங்குலம்) விஞ்சாததுமான கட்டளைச்சட்டத்தின் I மற்றும் II ஆம் அட்டவணைகளில் தரப்பட்டுள்ள எவையேனும் இனங்கள் தவிரந்த அத்தகைய இனங்களின் மேலே குறிப்பிடப்பட்டுள்ளவற்றுக்கு இணங்கியொழுகுகின்ற கிளைகளும் உள்ளடங்கும் எனப் பொருள்படும் ;

“உள்ளூர் சமூகம்” என்பது இயைபான ஒதுக்கப்பட்ட காட்டு எல்லையிலிருந்து ஒரு வான் கிலோ மீட்டர் தூரத்தினுள் முழுமையாக அல்லது பகுதியளவில் அமைந்துள்ள கிராம அலுவலர் பிரிவிலுள்ள நிரந்தர வதிவாளர்கள் என்று பொருள்படும் ;

“முகாமைத்துவத் திட்டம்” என்பது ஏதேனும் காட்டின் விஞ்ஞான ரீதியிலான முகாமைத்துவத்துக்காக கட்டளைச்சட்டத்தின் 3 ஆம் பிரிவின் நியதிகளின்படி தயாரிக்கப்பட்டதும் காடுபேணுநர் தலைமையதிபதியினால் அங்கீகரிக்கப் பட்டுள்ளதுமான திட்டம் எனப் பொருள்படும்

“வெட்டுமரமல்லாத காட்டு உற்பத்தி” என்பது, இலைகள், பூக்கள், கொட்டைகள், விதைகள், பழங்கள், வேர்கள், சாறு, எண்ணெய், கடுக்காய்கள், பிசின், பசை, திப்பல், மூலிகைச் செடிகள் மற்றும் அவற்றின் பாகங்கள் அல்லது அதிலிருந்து உருவாக்கப்பட்ட பதார்த்தங்கள், புல், படரும் கொடிகள், மூங்கில், நாணல்கள், பாசி, பிரம்பு, காளான் மற்றும் தேன் எனப் பொருள்படும்.

“கட்டளைச் சட்டம்” என்பது (451 ஆம் அத்தியாயமான) காடு பேணற் கட்டளைச் சட்டம் எனப் பொருள்படும் ;

“ஒதுக்கப்பட்ட காடு” என்பது, கட்டளைச்சட்டத்தின் 3 ஆம் பிரிவின் நியதிகளின்படி ஒதுக்கப்பட்ட காடொன்றாக வெளிப்படுத்தப்பட்ட ஒரு காடு மற்றும் 10 ஆம் பிரிவின் நியதிகளின்படி ஒதுக்கப்பட்டுள்ளவையாகக் கருதப்பட்ட காடுகள் எனப் பொருள்படும் ; அத்துடன்

“துடிகள்” என்பது மத்தியில் 45 சென்டிமீட்டருக்கு குறைவாகவுள்ள எவையேனும் தாவர இனங்களின் இறந்த அல்லது கீழே விழுந்ததான ஏதேனும் மரம் என்றும் பொருள்படும்.

[ஒழுங்குவிதி 7(2)]

அட்டவணை

விஞ்ஞான ஆராய்ச்சியொன்றை நடத்துவதற்கான நிபந்தனைகள்

1. ஒதுக்கப்பட்ட காடொன்றினுள் விஞ்ஞான ஆராய்ச்சியொன்றை நடத்துவதற்கான அனுமதிப்பத்திரத்துக்கான ஏதேனும் விண்ணப்பம் காடுபேணுநர் தலைமையதிபதியினால் தீர்மானிக்கப்படக்கூடியவாறான படிவத்தில் பொருளளவில் தயாரிக்கப்படுதல் வேண்டுமென்பதுடன் ஆராய்ச்சிச் செயற்பாடுகளைத் தொடங்குவதற்கு ஆகக்குறைந்தது மூன்று மாதங்களுக்கு முன்னர் காடுபேணுநர் தலைமையதிபதிக்குச் சமர்ப்பிக்கப்படுதலும் வேண்டும்.

2. தேசிய வனத்துறை ஆராய்ச்சிக் குழுவின் விதப்புரைகளின் அடிப்படையிலும் மற்றும் காடுபேணுநர் தலைமையதிபதியினால் தீர்மானிக்கப்படக்கூடியவாறான கட்டணக் கொடுப்பனவின்மீதும், காடு பேணுநர் தலைமையதிபதியினால் அல்லது அதற்கென அவரினால் அதிகாரமளிக்கப்பட்ட அலுவலர் ஒருவரினால் வழங்கப்பட்ட அனுமதிப்பத்திரமானது கூடியபட்சமாக ஓராண்டு காலப்பகுதியொன்றுக்குச் செல்லுபடியாதல் வேண்டும். அனுமதிப்பத்திரத்தின் நீடிப்புக்காக, ஆராய்ச்சியின் முன்னேற்ற அறிக்கையுடன் சேர்த்து காரணங்களைத் தெரிவித்து, ஆகக்குறைந்தது அனுமதிக்கப்பட்ட காலப்பகுதி கழிவதற்கு ஒரு மாதத்துக்கு முன்னர் கோரிக்கையொன்று செய்யப்படுதல் வேண்டும்.

3. விஞ்ஞான ஆராய்ச்சியொன்றுக்காக ஒதுக்கப்பட்ட காடொன்றினுள் பிரவேசிக்கின்ற எவரேனுமான், காடு பேணற் கட்டளைச்சட்டத்தின் ஏற்பாடுகளுக்கும் அதன்கீழ் ஆக்கப்பட்ட விதிகளுக்கும் ஒழுங்குவிதிகளுக்கும் மற்றும் வேறு ஏதேனும் எழுத்திலான சட்டத்துக்கும் அமைந்தவராக இருத்தல் வேண்டும்.

4. ஒதுக்கப்பட்ட காடொன்றினுள் விஞ்ஞான ஆராய்ச்சியொன்றுடன் தொடர்புடைய ஏதேனும் செயற்பாடு அல்லது ஆய்வானது, காட்டு அலுவலர்களின் மேற்பார்வையின்கீழ் செய்யப்படுதல் அல்லது நடத்தப்படுதல் வேண்டும்.

5. அனுமதிப்பத்திரம் கைமாற்றப்படத்தக்கதாதல் ஆகாது. எவரேனும் ஆராய்ச்சியாளர் அவரது ஆராய்ச்சிக் கருத்திட்டத்துக்கு ஏதேனும் மாற்றத்தைச் செய்ய உட்கருதுகின்றவிடத்து, காடுபேணுநர் தலைமையதிபதியிடமிருந்து அதற்கான முன்னங்கீகாரத்தைப் பெற்றுக்கொள்ளுதல் வேண்டும்.

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.